

20232664607

## СОБРАНИЕ НА РЕПУБЛИКА СЕВЕРНА МАКЕДОНИЈА

Врз основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

### УКАЗ ЗА ПРОГЛАСУВАЊЕ НА ЗАКОНОТ ЗА ЗАДОЛЖУВАЊЕ НА РЕПУБЛИКА СЕВЕРНА МАКЕДОНИЈА СО ЗАЕМ КАЈ КРЕДИТНАТА БАНКА ЗА ОБНОВА - КФВ ПО ДОГОВОР ЗА ЗАЕМ ЗАСНОВАН НА ПОЛИТИКИ ЗА СЕВЕРНА МАКЕДОНИЈА

Се прогласува Законот за задолжување на Република Северна Македонија со заем кај Кредитната банка за обнова - КФВ по Договор за заем заснован на политики за Северна Македонија,

што Собранието на Република Северна Македонија го донесе на седницата одржана на 12 декември 2023 година.

Бр. 08-6447/1  
12 декември 2023 година  
Скопје

Претседател на Република  
Северна Македонија,  
Стево Пендаровски, с.р.

Претседател  
на Собранието на Република  
Северна Македонија,  
м-р **Talat Xhaferi**, с.р.

### ЗАКОН ЗА ЗАДОЛЖУВАЊЕ НА РЕПУБЛИКА СЕВЕРНА МАКЕДОНИЈА СО ЗАЕМ КАЈ КРЕДИТНАТА БАНКА ЗА ОБНОВА - КФВ ПО ДОГОВОР ЗА ЗАЕМ ЗАСНОВАН НА ПОЛИТИКИ ЗА СЕВЕРНА МАКЕДОНИЈА

#### Член 1

Република Северна Македонија се задолжува кај Кредитната банка за обнова - КфВ со заем заснован на политики за Северна Македонија во износ од 90.000.000 евра.

#### Член 2

Условите и начинот на користење на заемот од членот 1 од овој закон се утврдуваат со Договорот за заем, кој ќе се склучи меѓу Република Северна Македонија и Кредитната банка за обнова - КфВ.

Во име на Република Северна Македонија Договорот за заем од ставот 1 на овој член ќе го потпише министерот за финансии.

#### Член 3

Заемот од членот 1 од овој закон ќе се повлекува во една транша.

Рокот за отплата на заемот од членот 1 од овој закон е 12 години и пет месеци, со вклучен грејс-период од три години.

Каматната стапка ќе се утврдува за траншата од заемот при нејзиното повлекување.

При повлекување на трансата се пресметува пондерирана просечна каматна стапка и истата ќе се применува на повлечениот износ од заемот.

Република Северна Македонија ќе ѝ плати на Кредитната банка за обнова - КфВ еднократна провизија во висина од 0,5% од износот на заемот.

Република Северна Македонија ќе ѝ плаќа на Кредитната банка за обнова - КфВ провизија во висина од 0,25% од неповлечениот дел од заемот.

Провизијата од ставот 6 на овој член ќе се плаќа полугодишно.

#### Член 4

Средствата од заемот од членот 1 од овој закон ќе се користат за поддршка на Буџетот на Република Северна Македонија.

#### Член 5

Република Северна Македонија заемот од членот 1 од овој закон ќе го отплаќа од Буџетот на Република Северна Македонија.

#### Член 6

Овој закон влегува во сила со денот на објавувањето во „Службен весник на Република Северна Македонија“.